

प्रेषक,

महिमा,

अनु सचिव,

उत्तराखण्ड शासन।

सेवा में,

मुख्य अभियन्ता स्तर-1,

लोक निर्माण विभाग,

देहरादून।

लोक निर्माण अनुभाग-2

देहरादून, दिनांक 18 दिसम्बर, 2008

विषय:- वित्तीय वर्ष 2008-09 में 06 नये कार्यों की प्रशासकीय एवं वित्तीय तथा व्यय की स्वीकृति विषयक।

महोदय,

उपर्युक्त विषयक संलग्न सूची में मुख्य अभियन्ता कुमायू क्षेत्र, अल्मोडा द्वारा उपलब्ध कराये गये विवरणानुसार 06 (छः) कार्यों के कुल रुपये 180.90 लाख के आगणनों पर तकनीकी प्रकोष्ठ द्वारा पराक्षणोपशान्त औचित्यपूर्ण पायी गयी धनराशि रुपये 180.90 लाख (रुपये एक करोड़ अस्सी लाख नब्बे हजार मात्र) पर कॉलम-5 पर अंकित विवरणानुसार 06 कार्यों की प्रशासकीय एवं वित्तीय अनुमोदन प्रदान करते हुए चालू वित्तीय वर्ष 2008-09 में कार्य प्रारम्भ करने हेतु कॉलम-6 में अंकित विवरणानुसार कुल रु0 0.60 लाख (रु0 साठ हजार मात्र) की धनराशि व्यय करने की श्री राज्यपाल महोदय निम्नलिखित शर्तों के अधीन सहर्ष स्वीकृति प्रदान करते हैं:-

2. आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दो शिडयूल आफ रेट में स्वीकृत नहीं है, अथवा बाजार भाव से ली गई हो, की स्वीकृति नियमानुसार अधीक्षण अभियन्ता का अनुमोदन आवश्यक होगा। कार्य प्रारम्भ करने से पूर्व वन भूमि एवं निजी भूमि आदि की कार्यवाही की जाय, तथा भूमि का भुगतान नियमानुसार प्रथम वरीयता के आधार पर किया जाय एवं भूमि की उपलब्धता सुनिश्चित कर कब्जा प्राप्त करने के उपरान्त ही कार्य प्रारम्भ किया जाय।
3. कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय।
4. कार्य पर उतना ही व्यय किया जाय जितना की स्वीकृत नार्म है, स्वीकृत नार्म से अधिक व्यय कदापि न किया जाय।
5. कार्य प्रारम्भ करने से पूर्व वन विभाग की स्वीकृति जिन कार्यों में आवश्यक हो, प्राप्त करके ही धनराशि का आहरण किया जायेगा।
6. एकमुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।
7. कार्य कराने से पूर्व समस्त औपचारिकताएं तकनीकी दृष्टि के मध्य नजर रखते हुए एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्यों को सम्पादित कराते समय पालन करना सुनिश्चित करें।
8. कार्य कराने से पूर्व स्थल का भली भाँति निरीक्षण उच्चाधिकारियों एवं भू-गर्भवेत्ता के साथ अवश्य करा लें। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाय।
9. आगणन में जिन मदों हेतु जो राशि स्वीकृत की गई है व्यय उसी मद में किया जाय, एक मद का दूसरी मद में व्यय कदापि न किया जाय।
10. निर्माण सामग्री को प्रयोग में लाने से पूर्व किसी प्रयोगशाला से टेस्टिंग करा ली जाय, तथा उपयुक्त पायी जाने वाली सामग्री को प्रयोग में लाया जाय।

11/11/08

11. कार्य प्रारम्भ करने से पूर्व सभी योजनाओं हेतु भूमि का अर्जन कर के कब्जा लेने के बाद ही धनराशि का आहरण किया जायेगा और यदि कब्जा प्राप्त नहीं होता है तो उस योजना हेतु धनराशि का आहरण नहीं किया जायेगा।

11. यदि उक्त कार्यों में से किसी कार्य हेतु लोक निर्माण विभाग के बजट से अथवा अन्य विभागीय बजट से कोई धनराशि स्वीकृत की जा चुकी है तो उस योजना हेतु इस शासनादेश द्वारा स्वीकृत की जा रही धनराशि का आहरण न करके धनराशि शासन को समर्पित कर दी जायेगी।

12. व्यय करने से पूर्व जिन मामलों में बजट मैन्युअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो उनमें व्यय करने से पूर्व प्रत्येक कार्य के आगणनों/पुनरीक्षित आगणनों पर प्रशासकीय एवं वित्तीय अनुमोदन के साथ-साथ विस्तृत आगणनों पर सक्षम प्राधिकारी की स्वीकृति भी प्राप्त कर ली जाय। स्वीकृत की जा रही धनराशि का दिनांक-31.03.2009 तक उपयोग सुनिश्चित कर लिया जाय। कार्य कराते समय उत्तराखण्ड अधिप्राप्ति नियमावली 2008 विषयक नियमों का भी अनुपालन किया जाय। यदि टेण्डर करने में कार्य प्रशासकीय स्वीकृति की लागत से कम लागत पर पूर्ण होता है तो ऐसे समस्त बचतों को प्रचलित वित्तीय नियमों का अनुपालन कर राजकीय कोष में जमा कर दिया जायेगा।

13. आगामी किस्त तब ही अवमुक्त की जायेगी जब स्वीकृत की जा रही धनराशि का पूर्ण उपयोग कर कार्य की वित्तीय/भौतिक प्रगति विवरण एवं उपयोगिता प्रमाण पत्र प्रस्तुत कर दिया जाय। उक्त धनराशि के पूर्ण उपयोग के उपरान्त ही आगामी किस्त अवमुक्त की जायेगी।

14. कार्य की गुणवत्ता एवं समयबद्धता हेतु संबंधित अधिशासी अभियन्ता पूर्ण रूप से उत्तरदायी होंगे।

15. यदि उक्त कार्य के विपरीत पूर्व में किन्हीं अन्य बचत से धनराशि स्वीकृत हुई है तो उसका विवरण शासन को देकर अवशेष धनराशि का ही कोषागार से आहरण किया जायेगा।

16. इस संबंध में होने वाला व्यय वर्तमान वित्तीय वर्ष 2008-09 के आय व्ययक में लोक निर्माण विभाग के अनुदान संख्या-22 लेखाशीर्षक-5054 सड़कों तथा सेतुओं पर पूंजीगत परिव्यय-04 जिला तथा अन्य सड़कें-आयोजनागत-800-अन्य व्यय -03 राज्य सेक्टर -02 नया निर्माण कार्य-24 वृहत निर्माण कार्य के नामे डाला जायेगा।

17. यह आदेश वित्त अनुभाग-2 के अशासकीय संख्या-यू.ओ.-916/XXVII(2)/2008 दिनांक 16 दिसम्बर, 2008 में प्राप्त उनकी सहमति से जारी किये जा रहे हैं।

संलग्नक:- 06 कार्यों की सूची।

भवदीय,
/ (महिमा)
अनु सचिव

संख्या:-4088 (1)/111(2)/08-60(एम0एल0ए0)/07 टी0सी0, तददिनांक।

प्रतिलिपि निम्नलिखित को सूचना एवं आवश्यक कार्रवाई हेतु प्रेषित :-


1. महालेखाकार (लेखा प्रथम), ओबराय मोटर्स बिल्डिंग, माजरा देहरादून।
2. आयुक्त कुमौयू मण्डल, नैनीताल।
3. जिलाधिकारी/कोषाधिकारी उधमसिंहनगर।
4. मुख्य अभियन्ता, कुमौयू क्षेत्र, लो.नि.वि., अल्मोड़ा।
5. वरिष्ठ कोषाधिकारी, देहरादून।
6. निदेशक, राष्ट्रीय सूचना केन्द्र, उत्तराखण्ड, देहरादून।
7. वित्त अनुभाग-2/वित्त नियोजन प्रकोष्ठ उत्तराखण्ड शासन।
8. लोक निर्माण अनुभाग-1/3 उत्तराखण्ड शासन/गार्ड बुक।

आज्ञा से,
/ (महिमा)
अनु सचिव

शासनादेश संख्या:-4088 / 111(2)/08-60(एम0एल0ए0)/07 टी0सी0, दिनांक/8 दिसम्बर, 2008 का संलग्नक।

(धनराशि रुपये लाख में)					
क्र०सं०	कार्य का नाम	लम्बाई (किमी० में)	अनुमानित लागत	टी०ए०सी० वित्त द्वारा आंकलित धनराशि	वित्तीय वर्ष 2008- 09 में व्यय की स्वीकृति
1	2	3	4	5	6
1-	जनपद उधमसिंह नगर के गदरपुर-पन्तनगर विधान सभा क्षेत्र में ग्राम सीतापुर मोड़ से शमशान घाट तक मार्ग निर्माण।	0.900	25.20	25.20	0.10
2-	जनपद उधमसिंह नगर के गदरपुर-पन्तनगर विधान सभा क्षेत्र में मसीत सकैनिया मार्ग से सरोवर नगर गांव में मार्ग निर्माण।	01.500	42.00	42.00	0.10
3-	जनपद उधमसिंह नगर के गदरपुर-पन्तनगर विधान सभा क्षेत्र में मजरा नरसिंह कौशलपुर तक मार्ग निर्माण।	02.00	56.00	56.00	0.10
4-	जनपद उधमसिंह नगर के गदरपुर-पन्तनगर विधान सभा क्षेत्र में ग्राम बिशनपुर मोड़ से शमशान घाट तक मार्ग निर्माण।	0.400	11.20	11.20	0.10
5-	जनपद उधमसिंह नगर के गदरपुर-पन्तनगर विधान सभा क्षेत्र में गदरपुर सैदलीगंज मार्ग से ग्राम सेठवाला तक मार्ग निर्माण।	01.200	33.60	33.60	0.10
6-	जनपद उधमसिंह नगर के गदरपुर-पन्तनगर विधान सभा क्षेत्र के हरिपुरा नं०-4 मोड़ से मुकन्दपुर गांव तक मार्ग निर्माण।	0.500	12.90	12.90	0.10
योग:-		06.500	180.90	180.90	0.60

(रुपये साठ हजार मात्र)


(महिमा)
अनु सचिव
८